

Kerala Gazette No. 26 dated 24th June, 2008.

PART II



കേരള നിയമസഭാ സെക്രട്ടേറിയറ്റ്

വിജ്ഞാപനം

നമ്പർ 1340/ലെജിൻ 2/08/ലെജി.

തിരുവനന്തപുരം, 2008 ജൂൺ 24.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളുടെ 69-ാം ചട്ടപ്രകാരം, 2008-ലെ വ്യാവസായിക തർക്കങ്ങൾ (കേരള ഭേദഗതി) ബിൽ, ഉദ്ദേശകാരണങ്ങളുടെ വിവരണത്തോടും ധനകാര്യ മെമ്മോറാണ്ടത്തോടുംകൂടി പ്രസിദ്ധപ്പെടുത്തുന്നു.

ഡോ. എൻ. കെ. ജയകുമാർ,

സെക്രട്ടറി.

2008-ലെ വ്യാവസായിക തർക്കങ്ങൾ (കേരള ഭേദഗതി) ബിൽ

1947-ലെ വ്യാവസായിക തർക്കങ്ങൾ ആക്റ്റ് വീണ്ടും
ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—1947-ലെ വ്യാവസായിക തർക്കങ്ങൾ ആക്റ്റ് (1947-ലെ 14-ാം കേന്ദ്ര ആക്റ്റ്) ഇതിനുശേഷം കാണുന്ന ആവശ്യങ്ങൾക്കായി കേരള സംസ്ഥാനത്തിന് ബാധകമാകുന്ന വിധം ഭേദഗതി ചെയ്യുന്നത് യുക്തമായിരിക്കുകയാണ്;

ഇൻഡ്യൻ റിപ്പബ്ലിക്കിന്റെ അൻപത്തൊൻപതാം സംവത്സരത്തിൽ താഴെ പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2008-ലെ വ്യാവസായിക തർക്കങ്ങൾ (കേരള ഭേദഗതി) ആക്റ്റ് എന്ന് പേര് പറയാം.

(2) ഇതിനു കേരള സംസ്ഥാനം മുഴുവൻ വ്യാപ്തി ഉണ്ടായിരിക്കുന്നതാണ്.

(3) ഇത് ഉടൻ തന്നെ പ്രാബല്യത്തിൽ വരുന്നതാണ്.

2. 2-ാം വകുപ്പിന്റെ ഭേദഗതി.—1947-ലെ വ്യാവസായിക തർക്കങ്ങൾ ആക്റ്റിന്റെ (1947-ലെ 14-ാം കേന്ദ്ര ആക്റ്റ്) 2-ാം വകുപ്പ് (ധ) ചെമ്പ് ഡത്തിൽ “മേൽ നോട്ടം സംബന്ധിച്ചതോ സാങ്കേതികമോ ക്ലാർക്കിന്റേതോ ആയ പ്രവൃത്തി” എന്ന വാക്കുകൾക്കു ശേഷം “അല്ലെങ്കിൽ വിൽപ്പന അഭിവൃദ്ധിപ്പെടുത്തുന്നതിനും വേണ്ടിയുള്ള ഏതെങ്കിലും പ്രവൃത്തി” എന്ന വാക്കുകൾ കൂട്ടിച്ചേർക്കേണ്ടതാണ്.

ഉദ്ദേശകാരണങ്ങളുടെ വിവരണം

1947-ലെ വ്യാവസായിക തർക്കങ്ങൾ ആക്റ്റിൽ (1947-ലെ 14-ാം കേന്ദ്ര ആക്റ്റ്) പശ്ചിമബംഗാൾ സംസ്ഥാനത്തിനു ബാധകമാക്കിയതുപോലെ വിൽപ്പന അഭിവൃദ്ധിപ്പെടുത്തുന്ന തൊഴിലാളികളെ ഈ ആക്റ്റിന്റെ പരിധിയിൽ കൊണ്ടുവരത്തക്കവിധം “തൊഴിലാളി” എന്ന വാക്കിന്റെ നിർവ്വചനത്തിൽ ആവശ്യമായ ഭേദഗതി വരുത്തുന്നതു പരിഗണിക്കണമെന്നു ഭാരത സർക്കാർ സംസ്ഥാന സർക്കാരിനോട് അഭ്യർത്ഥിച്ചു. ഈ സംസ്ഥാനത്തെ വിൽപ്പന അഭിവൃദ്ധിപ്പെടുത്തുന്ന തൊഴിലാളികൾ അവരെക്കൂടി 1947-ലെ വ്യാവസായിക തർക്കങ്ങൾ ആക്റ്റിന്റെ പരിധിയിൽ കൊണ്ടുവരണമെന്നു കാണിച്ച് കാലാകാലങ്ങളിൽ നിവേദനങ്ങൾ സമർപ്പിച്ചുവരുന്നുണ്ട്.

മേൽപ്പറഞ്ഞ ലക്ഷ്യം നിറവേറ്റുന്നതിന് 1947-ലെ വ്യാവസായിക തർക്കങ്ങൾ ആക്റ്റ് കേരള സംസ്ഥാനത്തിനു ബാധകമാകുന്ന വിധം ഭേദഗതി ചെയ്യുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ.

ധനകാര്യ മെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിതനിധിയിൽ നിന്നും യാതൊരു ചെലവും ഉണ്ടാകുന്നതല്ല.

പി. കെ. ഗുരുദാസൻ.